

# Maradonanyň tenindäki iki tatiurowkanyň syry

Category: Kitapcy, Sözler, Sport we turizm

написано kitapcy | 23 январа, 2025

Maradonanyň tenindäki iki tatiurowkanyň syry MARADONANYŇ  
TENINDÄKI IKI TATIUROWKANYŇ SYRY

Hemmeler onuň futbolda galdyran yzy barada ýazýar... Birem süpük neşekeşligini...

Men bolsa Maradonanyň hiç üýtgedemik rewolýusioner pozisiýasy barada söz açmaga synanşaýyn.

Sag golunda Çe Gewara... Sol baldyrynda Fidel Kastro.

“Men Argentinanyň ogly we gahrymany – edil Çe Gewara ýaly!..”

Ol bu sözler bilen özüni tanatmagy gowy görýärdi.

Ömrüniň ahyryna çenli idoly Çe, iň ýakyn dostu-da Kastro boldy.

Diego Armando Maradona... Saýýaramyzyň iň populýar sportunyň iň saýlama wekilidi. Amanadyny tabşyranda ýaňy altмыш ýaşyna giripdi.

Mundan on ýyl öň **«Правда»** gazetini onuň bilen gürründeşlik geçiripdi. Ol şonda elli ýaşyny belleýärdi.

Futbol temasyndan berlen sowallara başdansowma jogaplary berdi.. Şeýle diýipdi:

– Ynanyň, bu babatda zerre şübähm ýok. Men Argentinanyň ogly we beýik göreşijisi hökmünde nusgalyk gahrymanym Çe Gewaradyr. Bilşiňiz ýaly, oňa-da dönüklük etdiler.

Aramyzdaky tapawut – ol hakykatyň ugrunda halkynyň ýagty gelejegi üçin eli ýaragly göreşdi. Meniň göreşim bolsa futbol meýdançalarynda... Takdyrymyz köplenç meňzeş diýen ýaly...

Özüni çakdanaşa öwýänlere bolsa şu sözleri aýtdy:

– Men beýik gahrymablaryň ýanynda hiç zat... Legendar rewolýusioner Çe Gewara we dostum Fidel Kastronyň ýanynda dagy adym tutulmaga mynasybam dälidirin!

Futbol žurnalistleri ýylyň ýylyna jedelleşip ýördüler: «Pele has öňdemi ýa Maradona?»

Maradona ilki bu baradaky çekişmeleri ýañsa alypdy:

– Ejesi üçin-ä Pele gowy... Meň ejem üçinem men!

Ikitaraplaýyn ýañsy dowam etdi. Pele:

– Gadyrdanlar, alnan netijeler üçin diňe Maradonany aýyplamaň...

– diýdi.

Maradona oňa şeýle jogap berdi:

– Iň gowsy, Pele muzeýde goýulsyn we hemişelik şol ýerde galsyn!

Maradonanyň Fidel Kastrony hudaýa meňzetmegi, kubaly lideriňem legendar futbolça «Sportuň Çe Gewarasy» diýmegine sebäp boldy.

**«El Pibe de Oro!»**

Ýagny, ýurdundaky lakamy **«Altyn çaga»**.

Diego Armando Maradona mundan 3 ýyl öň Wenesuelanyň **«TeleSur»** teleýaýlymyňa beren interwýusynda ABŞ-nyň prezidenti Donald Trampa-da diýjegini diýmekden çekinmändi: “Donald Trump barypýatan kukladyr!”

Halit KAKYNÇ.

Odatv.com Sport we turizm